

पशुवैद्यकीय संस्थांना लागणा-या औषधे,  
हत्यारे, अवजारे, उपकरणे , रंगद्रव्ये, रसायने,  
यंत्रसामुग्री, लस, पशुखाद्य,वैरणीची बियाणे  
ई.खरेदीकरिता सुधारित कार्यप्रणाली  
विहित करण्याबाबत.

महाराष्ट्र शासन  
कृषि,पशुसंवर्धन,दुग्धव्यवसाय विकास व मत्स्यव्यवसाय विभाग  
शासन निर्णय क्रमांक- डिआयएस -२००९/प्र.क्र. ४३५/पदुम-४  
मंत्रालय विस्तार, मुंबई-४०० ०३२  
दिनांक : ५ मार्च, २०१०.

- वाचा : १) शासन निर्णय, कृषि व पदुम विभाग, क्रमांक डिआयएस १०२००३/१३५९२/ प्र.क्र.९८८/  
पदुम-४, दिनांक २६ नोव्हेंबर, २००८,  
२) आयुक्त पशुसंवर्धन यांचे प्रस्ताव क्रमांक डीडीडी/१७८/७४५/२००९/पसं-१२, पुणे-१,  
दिनांक १९ मे, २००९.  
३) आयुक्त पशुसंवर्धन यांचे प्रस्ताव क्रमांक डीडीडी/१७८/७४४/२००९/पसं-१२, पुणे-१,  
दिनांक १९ मे, २००९.  
४) आयुक्त पशुसंवर्धन यांचे प्रस्ताव क्रमांक व्हीईटी/२८१/७५३/२००९/पसं-१२, पुणे-१,  
दिनांक २१ मे, २००९.  
५) आयुक्त पशुसंवर्धन यांचे प्रस्ताव क्रमांक डीडीडी/१७८/१०६५/२००९/पसं-१२, पुणे-१,  
दिनांक २४ जुलै, २००९.  
६) शासन निर्णय क्रमांक एफडीआर १०९६/३६६८/के.नं.५६/९६/पदुम-३, दिनांक  
११ फेब्रुवारी, १९९८  
७) शासन निर्णय क्रमांक एफडीआर २००४/ प्र.क्र.६४/पदुम-३, दिनांक १८ मार्च, २००४,

**प्रस्तावना :**

आयुक्त पशुसंवर्धन, महाराष्ट्र राज्य, पुणे यांच्या स्तरावरून विविध पशुवैद्यकीय संस्थांना लागणारी  
औषधे, हत्यारे, अवजारे, उपकरणे, रंगद्रव्ये, रसायने, यंत्रसामुग्री, लस, पशुखाद्य, वैरणीची बियाणे इ.  
मुदतीत खरेदी करण्यासाठी संदर्भित शासन निर्णय दि. २६ नोव्हेंबर, २००८ अन्वये सुधारीत कार्यप्रणाली  
विहीत करण्यात आली होती. आयुक्त पशुसंवर्धन यांनी संदर्भित पत्र दि. १९ मे, २००९, २१ मे, २००९  
आणि २४ जुलै, २००९ अन्वये उक्त शासन निर्णय दि. २६ नोव्हेंबर, २००८ मधील कार्य प्रणालीमध्ये

सुधारणा करण्याची शासनास विनंती केली आहे. एम.एस.एस.आय.डी.सी. यांचेकडून औषधांची थेट खरेदी करण्यासंदर्भात उच्च न्यायालय औरंगाबाद खंडपीठात दाखल याचिका क्र. ५०७५/२००४ संदर्भात उद्योग, उर्जा व वित्त विभागाचे अभिप्राय घेऊन सुधारित शासन निर्णय निर्गमित करण्यात येईल असे शपथपत्र शासनाकडून दाखल करण्यात आलेले आहे. त्यानुसार संदर्भ क्रमांक १ त्याचप्रमाणे संदर्भ क्र. ६ व ७ येथील शासन निर्णय अधिक्रमीत करून खालील प्रमाणे सुधारीत शासन निर्णय निर्गमित करण्यात येत आहे.

### **शासन निर्णय :**

आयुक्त पशुसंवर्धन, महाराष्ट्र राज्य, पुणे अंतर्गत असणा-या सर्व राज्यस्तरीय, जिल्हा व स्थानिक स्तरीय पशुवैद्यकीय संस्थाना लागणारी औषधे, हत्यारे, अवजारे, उपकरणे, रंगद्रव्ये, रसायने, यंत्रसामुग्री, लस, पशुखाद्य, वैरणीची बियाणे इ. खरेदी करण्याकरिता पशुसंवर्धन आयुक्तालयाच्या स्तरावरून दरकरार करण्यास या द्वारे शासन मंजूरी देण्यात येत आहे.

१) पशुवैद्यकीय संस्थांना लागणारी औषधे, हत्यारे, अवजारे, उपकरणे, रंगद्रव्ये, रसायने, यंत्रसामुग्री, लस, पशुखाद्य, वैरणीची बियाणे इ. खरेदी करण्यासाठी आयुक्त पशुसंवर्धन, महाराष्ट्र राज्य, यांच्या अध्यक्षतेखाली खाली निर्देशित केलेली समिती दर कराराची कार्यवाही करेल.

i)	आयुक्त पशुसंवर्धन, महाराष्ट्र राज्य, पुणे	अध्यक्ष
ii)	अतिरिक्त आयुक्त पशुसंवर्धन, आयुक्त पशुसंवर्धन, महाराष्ट्र राज्य, पुणे	सदस्य
iii)	सहआयुक्त, अन्न व औषध प्रशासन विभाग, पुणे विभाग	सदस्य
iv)	प्रादेशिक पशुसंवर्धन सहआयुक्त, मुंबई विभाग, मुंबई	सदस्य
v)	जिल्हा पशुसंवर्धन अधिकारी, जिल्हा परिषद, अहमदनगर	सदस्य
vi)	सहाय्यक आयुक्त पशुसंवर्धन, पशुवैद्यकीय सर्वचिकित्सालय, औरंगाबाद	सदस्य
vii)	सहाय्यक संचालक (लेखा), आयुक्त पशुसंवर्धन कार्यालय, पुणे	सदस्य
viii)	उद्योग संचलनालय मुंबई कार्यालयाकडील प्रतिनिधी	सदस्य
ix)	उपायुक्त पशुसंवर्धन (रोग नियंत्रण) आयुक्त पशुसंवर्धन कार्यालय, पुणे	सदस्य सचिव

२) सर्व औषधे, हत्यारे, अवजारे, उपकरणे, रंगद्रव्ये, रसायने, यंत्रसामुग्री, लस, पशुखाद्य, वैरणीची बियाणे इ. ची खरेदी खुल्या निविदा मागवूनच करण्यात यावी.

- ३) औषधे, हत्यारे, अवजारे, उपकरणे, रंगद्रव्ये, रसायने, यंत्रसामुग्री, लस, पशुखाद्य, वैरणीची बियाणे इ. खरेदीस्तव निविदा बोलावणे व दरकराराची कार्यवाही उद्योग, उर्जा व कामगार विभागाच्या शासन निर्णय क्रमांक भांखस-१०८८/(२५१२)/उद्योग, दिनांक २ जानेवारी १९९२, शासन निर्णय क्रमांक भांखस-१०९४ / (२६७९)/उद्योग-६, दिनांक ३० मार्च, १९९४ तसेच मॅन्युअल ऑफ ऑफिस प्रोसिजर फॉर परचेस ऑफ स्टोर्स बाय दि गर्व्हनमेंट डिपार्टमेंट्स दिनांक २१ फेब्रुवारी, १९७८ व शासन निर्णय क्रमांक भांखस-२००१ (२९४९)/उद्योग-६, २५/६/२००२ मध्ये विहीत केलेल्या कार्यपद्धती प्रमाणे करण्यात यावी.
- ४) दर करारा संदर्भात उद्योग, उर्जा व कामगार विभागाकडून वेळोवेळी निर्गमित होणा-या सूचनांप्रमाणे कार्यवाही करण्यात यावी.
- ५) दर करार करावयाच्या वस्तूंचे दर हे एमआरपी व बाजार भावापेक्षा जास्त राहणार नाहीत याची खातरजमा करूनच दर करार करण्यात यावा.
- ६) शासनास दर्जेदार मालाचा पुरवठा अधिकाधिक प्रमाणात व्हावा म्हणून आयएसआय / बीएसआय चिन्हांकीत हत्यारे, अवजारे, उपकरणे, यंत्रसामुग्री इ. वस्तूंची प्राधान्याने खरेदी करण्यात यावी. विद्युत उपकरणांच्या बाबतीत खरेदी करतांना पॉवर सेव्हिंग करणारी, स्टार मानके असणारी उपकरणेच खरेदी करण्यात यावीत.
- ७) दर करार निश्चित करत असताना दर कराराची मुदत एक वर्ष किंवा दोन वर्षांसाठी निश्चित दराने करण्यात यावी.
- ८) एखादया संस्थेस दर करारा व्यतिरिक्त इतर औषधी, हत्यारे, अवजारे, उपकरणे, यंत्रसामुग्री इत्यादीची खरेदी करावयाची असल्यास त्यास सक्षम अधिका-यांची मान्यता घेऊनच, विहित शासकीय कार्यप्रणालीचा (दर पत्रके / निविदा ) अवलंब करून खरेदी करण्यात यावी. कोणत्याही परिस्थितीत प्रादेशिक पशुसंवर्धन सहआयुक्त यांनी त्यांचे स्तरावरून औषधी, हत्यारे, अवजारे, उपकरणे, यंत्रसामुग्री इत्यादींचा दर करार करू नये.

९) राज्यातील पशुसंवर्धन विभागातील संस्थांकरीता संबंधित आर्थिक वर्षात उपलब्ध असलेला निधी व औषधी खरेदीसाठी प्रती संस्था प्रचलीत असलेली मानके याच्या अधिन राहून खाली नमुद केलेल्या प्रमाणकानुसार औषधी खरेदी करावी.

आ.पी./बी.पी. औषधी	३० टक्के
जिवरक्षक औषधी	२० टक्के
प्रोप्रायटरी पेटेंट / औषधी, इंजेक्शन, गोळ्या इ.	४० टक्के
क्षार मिश्रणे व जंतनाशके	१० टक्के
एकूण	<u>१०० टक्के</u>

क्षेत्रीय स्तरावरील गरज, आवश्यकता व प्रस्ताव विचारात घेऊन उपरोक्त टक्केवारीच्या एकूण ५ % पर्यंत कमी अधिक करण्याचे अधिकार संबंधित प्रादेशिक पशुसंवर्धन सहआयुक्त यांना राहतील.

१०) दर करार करताना ज्या औषधीमध्ये एकच औषध / मुलद्रव्य असेल, अशा औषधांच्या निविदा जेनैरिक नावावर मागविण्यात याव्यात आणि ज्या औषधांमध्ये एकापेक्षा जास्त औषधांचे / मुलद्रव्यांचे मिश्रण आहे त्याबाबत प्राधान्याने विचार करण्यात यावा. काही कंपन्या एकच औषध / मुलद्रव्य असलेली औषधे बनवितात परंतु काही कंपन्या अनेक औषधे / मुलद्रव्ये असलेली औषधे बनवितात. यामुळे वरील दोन्हीही औषधांची तुलना करून मुलद्रव्ये / औषधे जास्त प्रमाणात असतील अशाच औषधांची निवड करण्यात यावी. (उदा. काही कंपन्या ऑक्सीटेट्रासायक्लिन (LA) हे औषध तयार करतात जे की जास्त काळापर्यंत परिणामकारक असते तर काही कंपन्या अल्प काळ (SA) परिणामकारक असणारे औषध उत्पादीत करतात. अशा वेळी जास्त काळापर्यंत परिणामकारक असलेल्या औषधांची निवड करण्यात यावी.) तसेच निविदा मंजूर करताना केवळ औषधांच्या किंमतीचा विचार न करता गूणवत्तेचा व उपयुक्ततेचा देखिल विचार करण्यात यावा व तशी नोंद अभिलेख्यात ठेवण्यात यावी.

११) विविध पशुवैद्यकीय संस्थांना सर्वसाधारणपणे लागणारी औषधे, हत्यारे, उपकरणे, यंत्रसामुग्री, लस, रंगद्रव्ये, रसायने इ. ची यादी क्षेत्रीय कार्यालयाची मागणी विचारात घेऊन आयुक्त पशुसंवर्धन यांच्या स्तरावर अतिरीक्त आयुक्त पशुसंवर्धन यांचे अध्यक्षतेखाली समिती गठीत करून निश्चित करण्यात यावी. पशुवैद्यकीय संस्थांसाठी लागणारी हत्यारे, अवजारे, उपकरणे यांची गरज व उपयुक्तता विचारात घेऊन

हत्यारे, अवजारे, उपकरणे यांचे स्पेसिफीकेशन आयुक्त पशुसंवर्धन यांनी निश्चित करावे व या यादीमध्ये आवश्यकतेनुसार वेळोवेळी बदल करण्याचे अधिकार आयुक्त पशुसंवर्धन यांना राहतील.

१२) क्षेत्रीय कार्यालयांनी दरकरारान्वये निविदाकाराकडे मागणी डाक पोहोच देय पत्राद्वारे नोंदवावी. सर्व दर करारीत बाबींचा पुरवठा मागणी प्राप्त झाल्या पासून संबंधित निविदाकाराने ६० दिवसांच्या आत करणे बंधनकारक राहिल. ६० दिवसांच्या अवधी नंतर विलंबाने मागणी पुरवठा केल्यास संबंधित निविदाकाराकडून मागणीच्या एकूण किंमतीच्या ०.५ टक्के प्रति आठवडा या प्रमाणे विलंब शुल्क आकारणी करण्यात यावे.

१३) औषध मागणी अधिका-यांनी रु.५०००/- किंमती पेक्षा जास्त किंमतीच्या खरेदी केलेल्या औषधांची गुणवत्ता अन्न व औषध प्रशासन विभागाकडील मान्यता प्राप्त प्रयोगशाळेकडून तपासणी करावी अथवा सदरच्या औषधांची बॅच महाराष्ट्र राज्यातील पशुसंवर्धन विभागाच्या इतर अधिका-यांनी विहित पद्धतीने गुणवत्ता तपासणी करून घेतली असल्यास त्याची खात्री करून लेखी पुरावा संग्रही ठेवून त्यानंतरच देयकाची अदायगी करावी. सदर तपासणीसाठीचे शुल्क पुरवठादाराने अदा करावयाचे आहे. गुणवत्ता तपासणी बाबत मान्यता प्राप्त प्रयोगशाळांची नावे व इतर आवश्यक मार्गदर्शक सूचना आयुक्त पशुसंवर्धन, महाराष्ट्र राज्य, पुणे यांच्या स्तरावरून क्षेत्रीय कार्यालयांना निर्गमित करण्यात याव्यात. औषधीच्या गुणवत्तेवर नियंत्रण ठेवण्यासाठी औषधीच्या दर कराराची प्रत अन्न व औषध प्रशासन विभागाकडे पुढील कार्यवाहीसाठी देण्यात यावी.

१४) औषधी, हत्यारे, अवजारे, उपकरणे, यंत्रसामुग्री इ. ची मागणी राज्यस्तरीय स्तरावर संबंधित जिल्ह्यांचे जिल्हा पशुसंवर्धन उपायुक्त यांचे मार्फत तर स्थानिक स्तरीय (जिल्हा परिषदा) मागणी संबंधित जिल्हा पशुसंवर्धन अधिकारी, जिल्हा परिषद यांचे मार्फत नोंदविण्यात यावी. स्थानिक स्तरीय संस्थांसाठी संबंधित जिल्हा पशुसंवर्धन अधिकारी, जिल्हा परिषद आणि राज्यस्तरीय संस्थांसाठी संबंधित जिल्हा पशुसंवर्धन उपायुक्त यांनी त्यांच्या अधिनस्त असलेल्या पशुवैद्यकीय संस्थांची औषधी, हत्यारे, अवजारे, उपकरणे, यंत्रसामुग्री इत्यादीची मागणीपत्रके एकत्रित करून उपलब्ध निधीच्या अधिन राहून त्यास संबंधित प्रादेशिक पशुसंवर्धन सहआयुक्त यांची तांत्रिक मान्यता घ्यावी.

प्रादेशिक पशुसंवर्धन सहआयुक्त, यांनी त्यांच्याकडे तांत्रिक मान्यतेसाठी प्राप्त होणा-या प्रस्तावातील मागणी संबंधित अधिका-यांनी त्यांचे अधिनस्त असलेल्या संस्थांच्या मागणी / गरजेप्रमाणे केली असल्याची खात्री करून ती योग्य असल्यास, अशा प्रस्तावांना तांत्रिक मंजूरी प्रदान करावी. महाराष्ट्र जिल्हा परिषदा व पंचायत समिती अधिनियम १९६१ च्या तरतूदी नुसार रुपये ५०,०००/- (अक्षरी रुपये पन्नास हजार मात्र) रक्कमे पर्यंतच्या औषधी, हत्यारे, अवजारे, उपकरणे, इत्यादी साठी जिल्हा पशुसंवर्धन अधिकारी, जिल्हा परिषद यांना तांत्रिक मंजूरी देण्याचे अधिकार आहेत. यापेक्षा जास्त रक्कमेची औषधी, हत्यारे, अवजारे, उपकरणे इत्यादी खरेदी जिल्हा परिषदेस करावयाची असल्यास त्याला तांत्रिक मान्यता संबंधित प्रादेशिक पशुसंवर्धन सहआयुक्त यांचेकडून घेण्यात यावी. तसेच जिल्हा पशुसंवर्धन उपायुक्त यांनी त्यांच्या अधिनस्त संस्थांसाठी लागणा-या औषधी, हत्यारे, अवजारे, उपकरणे, इत्यादी साठी संबंधित प्रादेशिक पशुसंवर्धन सहआयुक्त यांचेकडून तांत्रिक / प्रशासकीय व वित्तीय मंजूरी घ्यावी.

१५) प्रादेशिक पशुसंवर्धन सहआयुक्त यांनी तांत्रिक मान्यता प्रदान करण्यापूर्वी प्राप्त झालेल्या प्रस्तावांची छाननी करतांना औषधांची खरेदी प्रस्तूत शासन निर्णयातील मुद्दा क्रमांक ९ मध्ये नमुद केलेल्या प्रमाणकानुसार असल्याबाबत तसेच आयुक्त पशुसंवर्धन यांनी केलेल्या दर करारानुसार असल्याबाबत खात्री करावी.

१६) पशुजैव पदार्थ निर्मिती संस्था, पुणे, रोग अन्वेषण विभाग, पुणे, सर्व विभागीय रोग अन्वेषण प्रयोगशाळा, गुण नियंत्रण प्रयोगशाळा, मुंबई यांना लागणारी रसायने, रंगद्रव्ये, हत्यारे, अवजारे व उपकरणे इत्यादींच्या मागणी प्रस्तावास अतिरिक्त आयुक्त पशुसंवर्धन, आयुक्त पशुसंवर्धन कार्यालय, पुणे यांची तांत्रिक मंजूरी घ्यावी.

१७) जिल्ह्यात एखाद्या संसर्गजन्य रोगाचा प्रादुर्भात, विषबाधा झाल्यास तसेच पूर, अतिवृष्टी इ. नैसर्गिक आपत्ती उद्भवल्यास यावेळी लागणारी आवश्यक अतिरिक्त औषधी, खाद्यपुरके तसेच उपकरणे व साहित्य इत्यादींची खरेदी करण्याची मुभा संबंधित कार्यालय प्रमुखास असेल. सदर खरेदी करताना औषधी मागणीपत्रास संबंधित प्रादेशिक पशुसंवर्धन सहआयुक्त यांची तांत्रिक मान्यता घेण्यात यावी. परंतु अशी खरेदी करताना त्यांनी विहीत शासकीय कार्यप्रणालीचा अवलंब करून खरेदीची कार्यवाही करावी.

तसेच उद्योग, उर्जा व कामगार विभागाचे शासन निर्णय दिनांक २ जानेवारी, १९९२ मधील कलम ८.३ मधील (फ) मध्ये विहीत करण्यात आलेल्या वित्तीय मर्यादेतच अशी खरेदी करण्यात यावी.

१८) हत्यारे, अवजारे, उपकरणे, यंत्रसामुग्री इ. यांची निविदा प्रक्रिया पार पाडताना व्यापारी लिफाफे उघडण्यापूर्वी रुपये १०,०००/- पेक्षा जास्त रक्कमांच्या वेगवेगळ्या उपकरणांची चाचणी शासकीय चाचणी प्रयोगशाळेतून किंवा इतर शासन मान्यता प्राप्त संस्थेकडून करून घेणे अनिवार्य राहिल. व दर करार केलेल्या अशा वस्तूंची १०० % तपासणी उद्योग, उर्जा व कामगार विभागाच्या दिनांक २ जानेवारी, १९९२ च्या शासन निर्णयातील परिच्छेद ८.४, परिशिष्ट ८ नुसार करण्यात यावी.

१९) रुपये १०,०००/- किंमतीपेक्षा जास्त मौल्यवान हत्यारे, अवजारे, उपकरणे, यंत्रसामुग्री इ. खरेदी करताना संस्थेस त्यांची उपयुक्तता / आवश्यकता विचारात घेऊन अशा प्रस्तावांना तांत्रिक मंजूरी प्रदान करण्यात यावी.

२०) नवीन हत्यारे, अवजारे, उपकरणे, यंत्रसामुग्री इ. खरेदी करताना जुन्या उपकरणांची विल्हेवाट योग्य रितीने लावली आहे किंवा नाही याचीही खातरजमा करण्यात यावी.

२१) मौल्यवान हत्यारे, अवजारे, उपकरणे, यंत्रसामुग्री इ. ची हाताळणी करण्यासाठीचे आवश्यक प्रशिक्षण संबंधित अधिकारी / कर्मचा-यांना देण्यात यावे. अशा प्रकारच्या यंत्रसामुग्री, उपकरणांचा दर करार करण्यासाठी निविदा मागविताना ३ ते ५ वर्षा पर्यंतचा ऑनसाईट देखभाल / वॉरंटीचा समावेशही दर करारात करण्यात यावा.

२२) पशुवैद्यकीय संस्थांना पुरवठा केलेल्या औषधींचा ती वापरल्याचा तीमाही अहवाल घेण्यात यावा.

२३) महाराष्ट्र आकस्मिक खर्च नियम पुस्तिका १६६५ मधिल सेक्शन XXIV अंतर्गत नियम क्रमांक ९८ नुसार जडसंग्रह वस्तू नोंदवहीची नियमीतपणे पडताळणी सक्षम अधिका-यामार्फत करण्यात येऊन तसे प्रमाणित करावे.

२४) औषधी, हत्यारे, अवजारे, उपकरणे, यंत्रसामुग्री इ. चा दर करार करताना बाजारातील दर, एम.आर.पी. व मागिल ३ वर्षांतील दर करारामधिल दर विचारात घेण्यात यावेत.

२५) निविदाकारांनी अप्रमाणित दर्जाची, दर करारा व्यतीरिक्तची, हलक्या दर्जाची औषधे, हत्यारे, अवजारे, उपकरणे, यंत्रसामुग्री इ. पुरवठा केल्याचे आढळल्यास किंवा पुरवठा मागणीपेक्षा कमी प्रमाणात केल्यास किंवा पुरवठ्याबाबत अयोग्य मार्ग अवलंबील्ल्यास निविदाकाराविरुद्ध दंडनिय कारवाई करण्यात येईल. उदा. सदर निविदाकारास पशुसंवर्धन विभागाच्या निविदा प्रक्रियेतून कायम स्वरुपी निलंबित करणे, त्यांची सुरक्षा ठेव रक्कम जप्त करणे, किंवा सदर निविदाकाराचे नाव काळ्या यादीत टाकणे किंवा त्यांचे विरुद्ध फौजदारी कार्यवाही करणे.

२६) निविदाकाराकडून पुरवठा झालेल्या मालाची गुणात्मक आणि संख्यात्मक तपासणी झाल्यानंतर ४५ दिवसांच्या आंत प्राप्त पुरवठ्याची रक्कम अदा करावी. कोणतेही सबळ कारण नसताना तसेच बि.डी.एस. वर निधी उपलब्ध असताना अथवा अपरिहार्य नेसर्गिक घटना वगळता रक्कम अदा करण्यास विलंब झाल्यास त्याची जबाबदारी मागणी अधिका-यांवर राहिल.

२७) लाळ खुरकत रोग प्रतिबंधक लसमात्रा खरेदीसाठी जेव्हा एफएमडीसीपी/अॅस्कॅड योजने अंतर्गत लाळ खुरकत रोग प्रतिबंधक लस मात्राचा केंद्रशासनाचा दरकरार उपलब्ध असेल अशावेळी त्या दरकरान्वये व त्याचदराने संपूर्ण राज्यासाठी लाळ खुरकत रोग प्रतिबंधक लस मात्रा खरेदी कराव्यात व जेव्हा केंद्र शासनाचा दर करार उपलब्ध नसेल अशावेळी प्रस्तूत शासन निर्णयान्वये दर करार करण्याची कार्यवाही करावी.

२८) आयुक्त पशुसंवर्धन महाराष्ट्र राज्य पुणे १ यांच्या स्तरावर करण्यात येणा-या दर करारास शासनाची अंतिम मान्यता घेण्यात यावी.

२९) **दर करारा संदर्भात राज्य स्तरावरील निवेदन (अपिलेट) समिती खालील प्रमाणे राहिल.**

i)	सचिव (पदुम)	अध्यक्ष
ii)	उपसचिव (उर्जा, उद्योग व कामगार विभाग)	सदस्य
iii)	उपसचिव (सार्वजनिक आरोग्य विभाग)	सदस्य
iv)	उपसचिव (पशुसंवर्धन)	सदस्य सचिव



सदरचा शासन निर्णय उद्योग, उर्जा व कामगार विभाग, उद्योग-४ यांचे अनौपचारिक संदर्भ क्रमांक ४४८७ दिनांक १८/११/०९ अन्वये तसेच वित्त विभागाच्या अनौपचारिक संदर्भ क्रमांक ६८०/०९ व्यय-२ दिनांक ५/१२/२००९ अन्वये व त्यांचे सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संगणक सांकेतांक २०१००३०५१८११३९००१ आहे.

**महाराष्ट्राचे राज्यपाल यांच्या आदेशानुसार व नावाने,**

**( डॉ. मा.ना.सवाईसोनकांबळे )**  
**अवर सचिव, महाराष्ट्र शासन**

**प्रत माहिती व योग्य त्या कार्यवाहीस्तव -**

आयुक्त पशुसंवर्धन, महाराष्ट्र राज्य पुणे, (५ प्रती)  
वित्त विभाग, मंत्रालय, मुंबई - ३२,  
उद्योग, उर्जा आणि कामगार विभाग, मंत्रालय, मुंबई - ३२,  
अतिरिक्त आयुक्त पशुसंवर्धन, आयुक्त पशुसंवर्धन कार्यालय, महाराष्ट्र राज्य, पुणे,  
व्यवस्थापकीय संचालक, पुण्यश्लोक अहिल्यादेवी महाराष्ट्र मेंढी व शेळी विकास महामंडळ,  
गोखले नगर, पुणे,  
मुख्य कार्यकारी अधिकारी, महाराष्ट्र पशुधन विकास मंडळ, अकोला.  
प्रादेशिक पशुसंवर्धन सहआयुक्त, सर्व विभाग  
पशुसंवर्धन सहआयुक्त, रोग अन्वेषण विभाग, औंध, पुणे,  
पशुसंवर्धन सहआयुक्त, पशुवैद्यकीय जैव पदार्थ निर्मीती प्रयोगशाळा, औंध, पुणे,  
मुख्य कार्यकारी अधिकारी, जिल्हा परिषद, सर्व,  
जिल्हा पशुसंवर्धन उपायुक्त, सर्व,  
पशुसंवर्धन उपायुक्त, गुणनियंत्रण प्रयोगशाळा, गोरेगांव, मुंबई -६५,  
विभागीय व्यवस्थापक, गोठीत रेत प्रयोगशाळा, पुणे / नागपूर / औरंगाबाद (हर्सुल)  
जिल्हा पशुसंवर्धन अधिकारी, जिल्हा परिषद, सर्व  
सहाय्यक आयुक्त पशुसंवर्धन, जिल्हा पशुवैद्यकीय सर्वचिकित्सालय, सर्व,  
सहाय्यक आयुक्त पशुसंवर्धन, तालुका लघुपशुवैद्यकीय सर्वचिकित्सालय, सर्व,  
सहाय्यक आयुक्त पशुसंवर्धन, लोकर विश्लेषण प्रयोगशाळा, गोखले नगर पुणे.  
कार्यासन अधिकारी, पदुम-१/ पदुम-३/ पदुम-१६, कृषि व पदुम विभाग, मंत्रालय, मुंबई  
निवड नस्ती.